

سیرت رسول ﷺ اور ڈاکٹر طہ حسین

(۲)

شہید عشق

رشید احمد جالندھری

طہ حسین نے "علی ہامشہ السیرۃ" کی دوسری جلد ۱۹۳۷ء میں لکھی۔ اس جلد کا ہیرو ایک رومی فلسفی ہے جو عیش و عشرت کی زندگی اور مژووجہ مذہبی افکار سے تنگ آکر تلاش حق کے لئے قصر شاہی کو چھوڑ دیتا ہے، اور اس راہ میں آنے والی ہر مشکل کو خوش آمدید کہتا ہے۔ طہ حسین نے اس فلسفی کی سرگزشت بیان کرتے ہوئے کہا کہ ہمارا فلسفی ساتھی مصر کے گورنر کا مصاحب تھا۔ اس کے محل میں عیش و عشرت کی بزم جنمی جس میں رقص و سور و سے گرمی آتی۔ ایک دفعہ ایک مطربہ نے گانا سنایا جس پر گورنر اور اس کے دونوں ساتھی، جن میں سے ایک فلسفی ہے، افسرده خاطر ہوئے۔ مطربہ سے نغمہ کے بارے میں پوچھا گیا تو اس نے کہا کہ یہ گانا دراصل ایک امانت ہے جو اسے اپنے خاندان سے ورثے میں ملی ہے۔ اس کی ماں، نائی اور دوسری بزرگوار بڑی مائیں اس گائے کے ذریعے اپنے اس اندرونی سوزو گداز اور قلق و اضطراب کا اظہار کیا کرتی تھیں، جن سے ان کے دل معمور تھے، کیونکہ انہیں اپنے سورونی عقائد سے سرکاری طور پر دست بردار ہونے کے لئے مجبور کیا گیا تھا۔ عیش و طرب کی یہ تحفیں براہر جاری رہیں اور زندگی ایک معامل کے مطابق چلتی رہی۔ گورنر انتظامی امور کے ساتھ ساتھ اپنے آپ کو عیسائی دین کا محافظ بھی سمجھتا تھا۔ عیسائی دین کے خلاف کسی قسم کی فکری یا نظری بغاوت و قادری کے خلاف تھی۔ لیکن بالآخر فلسفی ایک دن

اس قسم کی بے کیف زندگی سے تنگ آگیا اور اس کے دل میں بڑی شدت سے یہ احساس الہرا کہ عیسائی مذہب کو کیوں بزور عوام پر ٹھونسا جا رہا ہے۔ اس قسم کے خیالات اسے برابر ستائے رہے، حتیٰ کہ خود گورنر کو بھی پتھ چل گیا۔ اس اتنے فلسفی سے کہا گکہ مذہب کے تاریخ میں تمہاری وفاداری متزلزل ہو رہی ہے اور تم شک و شبہ کا اظہار بر بلا کر رہے ہو، جس کا پتھ خود قیصر کو بھی چل گیا ہے۔ یہ بات تمہارے حق میں اچھی ثابت نہ ہوگی۔ گورنر کے دوسرے مصاحب نے جو خود مذہب کے معاملے میں سنجیدہ نہیں نہا، اپنے ساتھی سے ازراہ نصیحت کہا کہ وہ قیصر روم اور عیسائی مذہب کے بالیے میں کچھ نہ کسی۔ لیکن فلسفی نے نہ تو گورنر کی بات پر کوئی دھیان دیا اور نہ ہی اپنے ساتھی کی نصیحت کو سننا۔ وہ قیصر کی سملکت کو چھوڑ کر کہیں دور ایسی جگہ جانا چاہتا تھا، جہاں پر ہر آدمی اپنے عقیدے اور دائیے میں آزاد ہو، چنانچہ اس نے اپنے ساتھی سے کہا کہ میں اپنے افکار کی خاطر اس ملکہ کو چھوڑنے کے لئے تیار ہوں۔ یونان کے جو فلسفی اپنے براۓ عقائد کی خاطر وطن چھوڑ کر اپران چلے گئے تھے، میرے دل میں ان کی عزت ہے۔ غرض یہ کہ اس قسم کے آزاداہ خیالات فلسفی کے دل و دماغ میں گھومنتے رہے اور اسی نے اپنے طور پر اپنی اجتماعی زندگی سے دست بردار ہونے کا ارادہ کر نہیا۔ اسی اثناء میں ایک دن وہ اپنے ساتھی کے ساتھ گورنر کے ہاں بیٹھا تھا کہ ایک بوڑھا راہب گورنر سے سلنے آیا جس سے نہ صرف گورنر آشنا تھا بلکہ یہ دونوں مصاحب بھی پوری طرح واقف تھے۔ یہ راہب دراصل ایک تاجر تھا لیکن وقت کے مذہبی رسم و رواج اور اجتماعی زندگی سے تنگ اکثر اس نے وہبانتی اختیار کر لی تھی اور اس سلسلے میں اس نے عرب علاقوں کی سیر بھی کی تھی۔ جس کی وجہ سے اسے مختلف مذہبی رہنماؤں سے سلنے کا اتفاق ہوا۔ مذہب کے بارے میں اس کے پاس اچھی خاصی معلومات تھیں۔

گورنر ہاؤس میں راہب سے فلسفی کی یہ ملاقات ایک تاریخی ملاقات ثابت ہوئی۔ یہ جو عام طور پر کہا جاتا ہے کہ مذہب اور فلسفے میں پیر ہے، جہاں فلسفے کی سکھرانی ہے۔ وہاں مذہب کا سر نیچا ہے اور جہاں مذہب کو

بالا دستی حاصل ہے وہاں فلسفہ پابھے ز تغیر ہے، اس مفروضہ کا حقیقت یہ کوئی تعلق ہو یا نہ ہو لیکن طہ حسین نے فلسفی اور راہب کی ملاقات جن انداز سے کرائی ہے اور دونوں نے جن طریق سے زندگی کے سائل اور انسانی ضمیر کی یہ اطمینانی پر جو گفتگو کی ہے، اس سے پتہ چلتا ہے کہ طہ حسین ان لوگوں میں سے ہیں جو فلسفہ اور مذہب میں کوئی تصادم یا تضاد نہیں دیکھتے۔ ان کی رائی سیں دونوں کی منزل ایک ہے، لیکن راہیں مختلف۔ البتہ مذہب کی روح جس بقین اور اعتماد سے روشن ہے، فلسفہ اس سے محروم ہے۔ یہی وجہ ہے کہ طہ حسین راہب کو سطمن دیکھتا ہے اور فلسفی کو مضطرب۔ طہ حسین نے راہب و فلسفی کے مکالمہ میں اس امر کو بھی واضح کر دیا ہے کہ ایمان کا عقل سے سند لینا ضروری نہیں ہے۔ یہ عین سماں ہے کہ عقل بعض حقائق کا انکار کر دے۔ لیکن انسانی وجود ان بلا تامل ان کا اعتراف کر لیتا ہے، ڈاکٹر رادھا کrishن نے کہا تھا: ہم دنیا کا انکار کر دیں، مگر واقعات سے انکار نہیں کر سکتے۔ زندگی کے الاُف کو جو ہماری آنکھوں کے سامنے روشن ہے، سانتا ہی پڑتا ہے۔ چاہے ان قیاس آرائیوں کو نہ مانیں جو اس الاُف کے آس پاس بیٹھے کر حتہ پینے والے کیا کرتے ہیں، ۳۔ بھر نوں گورنر ہاؤس میں راہب، گورنر اور اس کے دونوں مصاحبوں نے ایک لمبی محفل جمائی۔ جس میں فلسفی نے راہب کی زاویہ نشینی کو بھی موضوع سخن بنایا۔ اسی محفل میں فلسفی کے ساتھی نے گورنر سے خطاب کرتے ہوئے کہا کہ شاید آپ کو اس بات کا علم نہیں کہ آپ کا یہ صاحب یعنی فلسفی اس سر زمین کو چھوڑنے کا تھیہ کر چکا ہے۔ گورنر یہ سن کر حیران رہ گیا لیکن راہب نے فلسفی کو محبت بھری نگاہوں سے دیکھتے ہوئے کہا کہ اگر یہ درست ہے تو بھر تم پر خدا کی رحمت کا نزول ہو رہا ہے، تم اپنی موجودہ زندگی سے

- عہد حاضر میں فرانس کے معروف فلسفی رینان نے اس رائی کا زور شور سے پر چار کیا، حتول کہ جمال الدین افغانی رحمنے بھی اس رائی میں ایک حد تک رینان کا ساتھ دیا۔ ۱۸۸۴ء میں پیرس میں رینان افغانی سماحتہ اسلامیات اور فلسفہ کے طالب علمون کیلئے دل چسی کا مردوسامان رکھتا ہے۔
- قوس تہذیب کا سٹبلہ از عابد حسین، اس مسئلے پر ڈاکٹر محمد اقبال رجہ اور ابوالکلام طہ رکھتا ہے، حالانکہ یہ دونوں جمال الدین افغانی سے متاثر تھے اس لئے یہ کہنا شاہد ہے جا نہ ہو کا کہ رینان کو افغانی کے خیالات سمجھنے میں غلط فہمی ہوئی ہے۔

بھاگ کر اس کی پناہ میں آتا چاہتے ہو۔ تم میرے ساتھ چلو، میرا خیال ہے
میری خانقاہ تمہارے لئے سب سے بہتر ثابت ہوگے۔ اور میں بھی شاید تم سے
بہتر اپنی خانقاہ کو کوئی تحفہ نہ دے سکوں۔ راہب کے اصل کہنے پر گورنر
کے مصاحب نے راہب سے کہا کہ آپ یہاں دوستوں کے درسیان تعریق کے
لئے آئے ہیں۔ پہلے خود آپ اپنے وطن اور ساتھیوں سے جدا ہوئے اور اب فلسفی
کو بھی ساتھ لے جا رہے ہو۔ راہب نے جواب میں کہا کہ اگر سیرے مقدور
میں ہو تو میں تم سب کو تمہاری موجودہ زندگی سے باہر نکال کر اپنی
خانقاہ میں آئے چلوں اور یہ بات میرے لئے انتہائی خوشی اور سرت کا باعث
بنے گی۔ اس سے بڑھ کر آدمی پر کوئی خدائی نعمت ہو سکتی ہے کہ وہ
اپنے ساتھیوں کو گناہ کی زندگی سے نجات دلانے۔ راہب نے فلسفی سے سزید
کہا کہ مجھے تم سے ہمدردی ہے اس لئے نہیں کہ قیصر روم کو تمہارے
بارے میں شک و شبہ ہے یا تم کسی مصیبت کا شکار بننے والے ہو۔ بلکہ تمہیں
دین کے بارے میں جو شک ہے اس پر مجھے تم سے ہمدردی ہے۔ لیکن میں
اس بارے میں تمہیں ملاحت بھی نہیں کروں گا کیونکہ تم جس معاشرے میں
جس قسم کی زندگی بسر کر رہے ہو اور تمہارے گرد و پیش میں جو کچھ ہو
رہا ہے اور رہنماؤں، واعظوں اور سذھی رہنماؤں کی جو عملی زندگی تمہارے
سامنے ہے، ان سب کا تقاضا یہی ہے کہ تم اس زندگی کو شک و شبہ کی نگاہ
سے دیکھو جو بے مقصد ہے اور وقار سے خالی۔ میں نے خود زندگی کا یہ دور
دیکھا ہے جس سے کہ تم اب گزر رہے ہو سائے میں تمہیں کسی قسم کی
سلاحت نہیں کروں گا۔ لیکن میرے دل نہیں جو آگ جل رہی ہے اور جس ندادست
سے مجھے واسطہ ہڑا ہے، وہ شب و روز میرا پیچھا نہیں چھوڑتی، اگر تمہیں
اس کا علم ہو جائے تو تم خود اس را کو جس پر تم چل رہے ہو، چھوڑ دو۔
اگر ہم تنهائی میں لوگوں سے بک قلم الک ہو کر اپنا محاسبہ کریں اور اپنے
گناہوں پر نادم ہوں، تب بھی شاید ہم اپنے دلوں کی سیاہی کو انہے دھو سکیں۔
یہ بس اللہ ہی کا لطف و کرم ہے جو انسانی عقل کے سامنے سچائی کی راہ

کھولتا ہے۔، راہب کی باتیں سنتے کے بعد فلسفی نے اس سے درخواست کی کہ وہ (راہب) اس کی موجودہ زندگی سے نجات دلانے۔ کیونکہ این نے یہ تھیہ کر لیا ہے کہ وہ اپنی عقل کو لے کر کسی ایسی جگہ چلا جائے جو قیصر کی حکومت سے باہر ہو۔ راہب نے جواب میں کہا کہ میں فلسفیوں کی مiful میں نہیں بیٹھا اور نہ ہی میں نے ان کی کتابوں کو پڑھا ہے جیسا کہ تم نے پڑھا ہے۔ میں نے اپنی زندگی تجارت اور مادی فوائد کے حصول میں صرف کی ہے۔ لیکن مجھے یوں محسوس ہوتا ہے کہ تم اپنے آپ پر ضرورت سے زیادہ بوجہ ڈال رہے ہو۔ ہمیں عقل اس لئے نہیں دی گئی کہ ہم اسے لے کر بھاگ جائیں بلکہ اس لئے دی گئی ہے کہ براہی کا مقابلہ کریں اور اس پر قابو پائیں۔ عقل زاویہ نشینی کا ذریعہ ہے اور نہ ہی غیش و عشرت کی راہ، جیسا کہ بعض لوگ خیال کرتے ہیں اور اپنے آپ کو فریب دیتے ہیں، اپنے ذلوں کی کمزوری اور فریب نفس کو چھپاتے ہیں۔ اس کے برعکس عقل ایک روشنی ہے اور روشنی کا مزاج یہ ہے کہ وہ تاریکی سے شکست کھاتی نہیں بلکہ شکست دیتی ہے۔۔۔۔۔ تم فلسفی ہو اس لئے میں سقراط کی مثال دون گا کہ اس نے یونان میں وہ کر جیل میں جانا قبول کیا اور ایسے ہی سوت کو لیکن وہ یونان سے نہیں بھاگا بالآخر وہی کامیاب ہوا۔ اسی طرح حضرت مسیح رومی حکومت سے یا یہودیوں کے ڈر سے کہیں نہیں گئے انہوں نے ان دونوں کی طرف سے آنے والی ہر مصیبت کو برداشت کیا اور بالآخر ان دونوں پر مسیح نے کامیاب حاصل کی۔ سیرا تم سے کہنا یہ ہے کہ تم اپنی عقل کو لے کر یہاں سے بھاگنے کا ارادہ ترک کر دو۔

طہ حسین نے راہب کی زبانی فلسفی کو اس کی فکری لغزشوں پر، جنہوں نے ”عقلی آزادی“، کا روپ دھار رکھا تھا، متتبہ کیا۔ یہ طہ حسین کا اعجاز بیان ہے کہ یوں محسوس ہوتا ہے طہ حسین راہب کے پردے میں خود ہی بول رہے ہیں، حضرت مسیح اور سقراط کی داستان رنج میں خود اپنی داستان سنا رہے ہیں، جیسا کہ ہم نے پہلے لکھا تھا کہ طہ حسین کے عقائد، افکار و نظریات تنقید کا نشانہ بنے، ان کا نشیمن بعلیوں کی زد میں رہا،

لیکن لہین میدان چھوڑنے والے سمر سے بھائی کا نہ صرف کبھی خیال نہ آیا بلکہ وہ برابر برق بخشن سوز کو دعوت بھی دیتے رہے۔

گورنر ہاؤس کی یہ محفل برخاست ہو گئی لیکن راہب اور فلسفی برابر اپنی گفتگو میں مصروف رہے۔ حتیٰ کہ راہب گورنر ہاؤس سے الہ کر فلسفی کے گھر چلا گیا۔ اس نے بات چیت میں التہائی وقار کے ساتھ فلسفی سے کہا کہ تم عقل کے بارے میں انہیں پسندالہ رویہ اختیار کر رہے ہو اور اس کی بساط سے زیادہ اس پر بوجہ ڈال رہے ہو۔ اس کہنے سے میرا مقصد یہ ہے کہ انسانی جسم میں اور بھی ایسے فطری غرائز ہیں جن پر عقل کا کوئی بس نہیں چلتا۔ مثلاً بھوک، پیاس۔ اگر ساری دلیا کی عقل یکجا ہو جائے تو بھی آپ کے جسم کو بھوک یا پیاس کی تکلیف ہے نجات نہیں دلا سکتی۔

جس طرح جسم کھانے پینے کا محتاج ہے اسی طرح انسانی روح ایمان کی۔ اگر تم ایمان کو کھو دو تو اس سے انسانی روح کو وہی تکلیف ہو گی جو جسم کو بھوک ہے ہوتی ہے۔ فلسفی نے کہا کہ اس میں کوئی شک نہیں کہ میری روح ایمان کی محتاج ہے اور انکار کی زندگی سے بیزار، لیکن میں ایمان کے بارے میں ضرور بلت کرنا چاہتا ہوں۔ راہب نے کہا کہ عقل کے سامنے بعض اوقات نظرت سر جھکا دیتی ہے۔ جس سے عقل کو اپنے بارے میں غلط فہمی پیدا ہو جاتی ہے اور غرور کا شکار، لیکن وقت نے بار بار اس امر کو ٹالب کر دیا ہے کہ فطرت عقل کی تیار کردہ زنجیروں کو قبول کرنے کے لئے تیار نہیں۔ تم انجیل میں پڑھتے ہو کہ برص اور کوڑہ کے سر پیش سے کہنے والے نے کہا کہ شفایاں ہو جاؤ۔ وہ مکمل طور پر صحت اُسے ہو گئے، تم اپنی عقل سے اس کی تشریح نہیں کر سکتے۔ ایسے ہی انجیل نے کہا کہ ایک آدی یا انی ہر چل رہا ہے، کیسے؟ عقل جواب دینے سے قادر ہے۔ یا تو تم لوگوں میں معروف یا ٹکون کا اقرار کرو یا پھر انکار۔ دریانی، کوئی راہ نہیں ہے۔ اور اگر تم اس کا انکار کرو تو پھر قدیم خداوند ہے کیوں مطمئن ہو؟ حالانکہ ان کا مبالغہ ہے زیادہ مہمی ہے۔ اور عقل کی گرفت سے بالکل

باہر۔ فلسفی نے کہا میرے تزدیک پرانے قدیم خداوند کا الکار کرنے میں کوئی ہرج نہیں۔ ایسے ہی انجل جس نے خدا کی خبر دے رہی ہے، اگر وہ بھی سیری صحیح ہیں نہ آئی تو میں اس کا بھی انکار کرتا ہوں۔ راہب نے کہا کہ تم اپنی فطرت کے اعتبار سے قدیم خداوند یا نئے خدا یہ جس کو دوام حاصل ہے، ایمان لانے کے لئے مجبور ہو۔ اس لئے کہ تم اس ایمان کے بغیر زندہ نہیں رہ سکتے۔ جوسا کہ تمہارا جسم کھانے اور پینے کے بغیر زندہ رہیں وہ سکتا۔ اس گفتگو کے بعد فلسفی نے محسوس کیا کہ اس نے عقلی آزادی یا مذہب کے بارے میں جو رائے قائم کر رکھی تھی، وہ اب پریشانی کا شکار ہو گئی ہے۔ راہب نے واپسی کی اجازت چاہی تو فلسفی نے کہا کہ تم مجھے اکھلا چھوڑ کر نہیں جا سکتے۔ تم ہی ایک ایسے آدمی ہو جو میرے دوست ہو اور تمہارا گھر ہی ایک ایسی جگہ ہوگی جہاں مجھے سکون مل سکے گا۔

اس کے بعد طہ حسین نے تفصیل سے لکھا کہ گورنر کا صاحب فلسفی اپنے دوسرے ساتھی کو بتائے بغیر کسی طرح اپنے مکان کو چھوڑ کر صura اُنی طرف لکل گیا اور جب راہب گورنر سے اپنی ملاقاتیں ختم کرنے کے بعد اپنی خانقاہ میں پہنچا وہاں اس نے اپنے فلسفی دوست کو پایا، فلسفی نے راہب سے کہا کہ میں عیش و عشرت کی زندگی اور دنیا کو چھوڑ کر یہاں چلا آتیا ہوں اور جو کچھ میں اپنے ساتھ لایا ہوں اسے میں نے خانقاہ کی نذر کر دیا ہے تاکہ اسے سافروں اور غربیوں پر خرچ کیا جا سکے۔ فلسفی چند دن تک راہب کے پاس رہا اس کے بعد بوڑھا راہب ایک دوسرے نوجوان پیغمبر نامی راہب سے ملا۔ نوجوان راہب نے بوڑھے سے کہا کہ میں نے ایک ہارہ سالہ بھی کو اپنے چچا کے ہمراہ تجارتی قافلہ میں دیکھا ہے اور قافلہ کی میں نے میزبانی بھی کی ہے۔ بھی کے بارے میں، میں نے اس کے چچا سے ہوئی معلومات حاصل کر لی ہیں۔ مجھے اس بارے میں قطعاً کوئی شک نہیں ہے کہ یہ بچھے آگے چل کر زین و آسمان کے ٹوٹے ہوئے رشتہوں کو جھڈے کا۔ نوجوان راہب کی گفتگو نے فلسفی کی بے چینی سی اور اضافہ کر دیا۔ اور بھی کو دیکھنے

کے لئے بے قرار ہو گیا۔ اچنائجہ فلسفی نے اپنی نئی زندگی کے لئے بوڑھے ساتھی راہب سے اجازت لے کر پھرہ کے ساتھ صحراء کا سفر شروع کیا۔ اس سفر میں فلسفی اور راہب برابر زندگی کے مسائل پر بات چیت کرتے رہے۔ راہب نے محسوس کیا کہ فلسفی اپنی تک زندگی کے تلاخ حقائق سے پوری طرح آگہ نہیں ہے اور وہ صرف عقل ہی پر اعتماد کرنے ہوئے ہے۔ راہب نے فلسفی سے کہا کہ، ابھی تک وہ عقل پر غیر معمولی بھروسہ کرنے ہوئے ہے۔ حالانکہ تجربات، آہنگ، اور ابتلاء سے انسانی روح کو پالیدگی ملتی ہے اور قلب کو صفائی، کچھ تعجب نہیں کہ جس معنے کو تمہاری عقل حل نہیں کر پائی، اس کا حل شاید ابتلاء کے پاس تک آئے۔ آئے والے واقعات نے بتایا کہ راہب کی آنکھیں پرده مستقبل میں سے ظہور میں آئے والے واقعات کو دیکھ رہی تھیں۔ فلسفی ایک دن صحراء میں اکیلے سفر کر رہا تھا کہ اچانک اس نے دیکھا کہ اسے گرفتار کر لیا گیا ہے۔ تین دن تک اس کی آنکھوں پر پوشی بندھی رہی۔ اور ہاتھ پاؤں میں رسیاں۔ اس کے بعد اس نے چند صحراء نشین بدوؤں میں اپ کو غلام کی حیثیت سے پایا۔ اب اس کا کام اپنے قبیلے کے آدمیوں کی خدمت کرنا اور سو شام اونٹ چرانا تھا۔ اب یہاں زندگی نے ایک نیا لباس پہن لیا۔ اب نہ تو یہاں گورنر ہاؤس کی رنگ رلیاں تھیں، جس سے وہ خود اکتا گیا تھا۔ اور نہ ہی صحراء نشین راہیوں کی ہم نشینی، جس سے وہ تسکین پاتا تھا۔ لیکن اس نے محسوس کیا کہ سخت کوشی کی یہ نئی زندگی اس کے لئے نیا پیغام لاتی ہے۔ اور وہ اس سے بہت خوش ہے۔ کیونکہ یہ زندگی تکلفات سے آزاد تھی اور فرسودہ رسم و رواج کی قیود سے بے پرواہ، اس نئی زندگی سے جو سخت کوشی سے تعبیر تھی، جو لطف ہایا، وہ اسے گورنر ہاؤس کی بزمِ عشرت میں بھی میسر نہیں آیا تھا، آخر کیسے میسر آتا؟ عبد الرحمن بخاری نے سچ کہا ہے: عیش و نشاط دلیا۔ کمزوروں اور کم خلقوں کا حصہ ہے، جو ولدان آتش نوشی ہیں، ان کے لئے شراب غم مخصوص ہے جو کہ کف رنج سے نعمور ہے۔، ہر چند وہ کہنے کو ایک غلام تھا سگر

قبيلے کے لوگوں نے اسے اپنے خاندان کا سعیر بنایا اور اسے وہ "صیح"، کے نام سے پکارتے۔ ایک مدت تک وہ اس قبیلے میں رہا۔ اور اب اس کی جوانی ڈھل چکی تھی۔ لیکن اس کے دل میں کسی سے ملنے کی آگ برابر بھڑک رہی تھی۔ ایک دن اچانک اس نے دیکھا کہ اس کے قبیلے کلب بن ورنہ میں ایک معزز اور باوقار بوڑھا آدمی سہمان بن کر آیا ہے۔ جب اسے پتہ چلا کہ یہ بوڑھا سہمان قریش سے تعلق رکھتا ہے، تو اسے بے حد سرست ہوئی۔ اس نے بوڑھے سے مل کر قریش اور قریش کے ایک نوجوان فرزند محمد بن عبدالله کے بارے میں معلومات پوچھنا شروع کیں، بوڑھے کو یہ دیکھ کر بڑا تعجب ہوا کہ یہ رومی غلام والہانہ انداز میں قریش اور خاص طور پر محمد بن عبدالله کے بارے میں بوجھ رہا ہے۔ آخر محمد بن عبدالله سے اس کا کیا تعلق ہے؟ ایک رات کو غلام نے بوڑھے کو اپنی پوری داستان سنائی اور بتایا کہ میں جس آدمی کے بارے میں تم سے کرید کریں گے کر معلومات حاصل کر رہا ہوں اسی آدمی کی خاطر میں نے یہ سارا سفر اختیار کیا ہے، عیش و عشرت کی زندگی کو چھوڑا، خانقاہ میں پناہ لی اور پھر عشق کے ہاتھوں غلام کا پہندا اپنے گلے میں ڈالا، جس سے تم خود دیکھ رہے ہو۔ جس آدمی کے بارے میں تم سے بار بار بات کر رہا ہوں اور جس کے رخ انور کو دیکھنے کے لئے میں نے صحراؤں کو طری کیا ہے، وہ آدمی عنقریب بنی نوع انسان کو ایک نیا پیغام دینے والا ہے۔ جب بوڑھے سہمان نے جو زید بن عمرو کے نام سے معروف تھا، اور خود اہل سکھ کے سذھی افکار اور رونم شاہنشاہیت کے سرکاری مذہب سے بیزار تھا، غلام کی یہ باتیں سننی تو اس کا دل بھر آیا اور اسے پتہ چلا کہ انسان کی ظاہر یعنی آنکھیں کس طرح صاحب نظر اور اہل درد کو پہچاننے میں نہوکر کھاتی ہیں۔ اس ادراک کے بعد اس نے اپنے میزبان قبیلے نے اپنی روایات کے مطابق معزز سہمان سے کہا کہ اس کی ہر خواہش پوری کی جائی گی۔ سہمان نے اپنے میزبان قبیلے سے اپنی خواہش کا اظہار کرنے ہوئے کہا کہ وہ اس غلام کو اپنے لئے لینا چاہتا ہے۔ اہل قبیلہ نے قریش کے

معزز سہمان سے کہا کہ یہ غلام آپ کا ہے۔ اس پر سہمان نے اپنے میزبان کا شکریہ ادا کیا۔ اور بوس رعام یہ اعلان کیا کہ اب یہ سیرا غلام ہے اور میں اسے آزاد کرتا ہوں۔ تم سب گواہ رہنا۔ غلام نے جب یہ دیکھا کہ ابتلا کا یہ نہیں دور کس خوش اسلوبی سے ختم ہوا ہے تو اس نے با چشم تم اپنے معزز سہمان کے ہاتھ چوڑے اور بھر دونوں دیار حبیب کی جانب روائے ہو گئے۔

دونوں کی منزل حجاز تھی۔ دونوں اسی نوجوان قرشی کی باتیں کرتے ہوئے جا رہے تھے۔ جس سے اتسایت کی امیدیں واستہ تھیں۔ زید بن عمرو نے اپنے فلسفی ساتھی کی داستان تو سن لی تھی اب اس کی اپنی باری تھی۔ زید نے اپنے طویل سفر کی داستان بیان کرتے ہوئے کہا کہ وہ مکہ میں اپنے تین اور ساتھیوں ورقہ بن نوقل، عبداللہ بن جحش، عثمان بن حورث۔ کی طرح دین کے پارے میں ایک مدت تک کشمکش میں مبتلا رہا اور اس دین کی تلاش میں ہم سب لوگ روم پہنچے تھے۔ جہاں عیسائی راہبوں اور یہودی عالموں سے گفت و شنید جاری رہی۔ جس کے نتیجہ میں ورقہ بن نوقل اور عثمان عیسائی ہو گئے اور ورقہ نے واپس مکہ آ کر قیام کیا اور عیسائی مذہب کے مطابق اپنی بود ویاس احتیار کی، لیکن میں دونوں سے یعنی یہودی علماء اور نصرانی راہبوں سے متاثر نہ ہو، لیکن ہم نے کبھی بھی بت پرستی میں حصہ نہیں لیا بلکہ ہمیں یہ دیکھ کر انتہائی افسوس ہوتا تھا کہ قریش کے بڑے بڑے سردار پتھر کی سورتیوں کے سامنے سجدہ ریز ہو رہے ہیں۔ اسی تلاش میں مجھے بتایا گیا کہ دین ابراہیم کی تجدید کا سہرا مکہ کے سر ہو گا۔

یہ عجیب حسن اتفاق ہے کہ میں اپنے وطن میں وہ کرمذہبی زندگی سے مطمئن نہیں تھا اور تلاش حق میں تمہارے وطن پہنچا اور ادھر تم اپنے وطن میں مذہبی زندگی سے بیزار تھے۔ اور سچائی کی تلاش میں ہمارے وطن ائمہ اور بھر اس تلاشی حق نے ہم دونوں کو یکجا کر دیا۔ یہ دونوں باتیں کرنے ہوئے اپنی منزل کی طرف بڑھتے رہے۔ فلسفی کے والہانہ ذوق و شوق کو دیکھ کر زید اس سے کھلتے گئے جانتے کہ ہم چند دنوں تک حجاز پہنچ ہائیں گے اور ان

نوجوان کی جو آگے چل کر عظیم الشان بیغمبر کے مقام پر پہنچے والا ہے، تائید اور حمایت میں ہم سب کچھ کریں گے۔ اس سفر میں ان کا گزر وادیٰ بنی لخم سے ہوا اس قبیلے کے بدوؤں نے یہ خیال کر کے کہ یہ دونوں مسافر مالدار نظر آتے ہیں، دونوں پر حملہ کر کے دونوں کو شہید کر دیا۔ موت کے وقت دونوں کی زبان پر محمد بن عبداللہ کا نام تھا اور دل عشق سے روشن، اچانک آسمان سے نور کی ایک لکیر نمودار ہوئی جس نے ان دونوں پاکیزہ روحوں کو اپنی آغوش میں لے لیا۔

طہ حسین نے ابن اسحاق کے حوالے سے اکھا ہے کہ زید کے بیٹے سعید اور عمر بن خطاب نے جو زید کے چچا زاد بھائی ہیں، رسول کریم ص سے کہا کہ زید بن عسرہ کے لئے سفترت کی دعا فرمائیں۔ آپ نے فرمایا ٹھیک ہے زید بن عمرو اپنی ذات میں ایک امت کی حیثیت سے (روز حشر) اٹھائیں گے۔ جس ہستی کی حاضر ان دونوں نے سفر کیا تھا وہ جوانی کی منزیلیں طے کرتی ہوئی ۲۵ سال کو پہنچ چکی تھی۔ فطرت خود ان کی تربیت کر رہی تھی اور وہ یوں کہ آپ بہت ہی کم معاوضی پر اہل مکہ کی بکریاں چراتے۔ فیز جب کبھی قریش سکھ کا ضمیر بیدار ہوتا اور وہ نظلوم اور کمزور انسان کی بھلائی کے لئے کوئی معاہدہ کرتے، تو اس میں یہ پاکیزہ سیرت نوجوان بھی شریک ہوتا۔ قریش نے ایک ایسا ہی معاہدہ حلف الفضول، کے نام سے کیا۔ جس میں آپ شریک ہوئے، اس وقت آپ کی عمر صرف ۲۰ سال کی تھی۔ قریش کی ایک معزز خاتون جو اس نوجوان کی والدہ ماجدہ کی سہیلی تھیں، محمد بن عبداللہ کی زندگی کا بڑی گھری نظر سے مطالعہ کرتی رہیں۔ حتیٰ کہ اس نے آپ کو اپنی تجارت میں شریک کر لیا۔ ایک قافلے کے ہمراہ شام بھیجا۔ اس سفر میں اس معزز خاتون کا غلام بھی محمد بن عبداللہ کے ساتھ تھا۔ سفر سے واپسی پر غلام نے معزز خاتون کو محمد بن عبداللہ کے باکیزہ اخلاق اور گفتگو کا حال تفصیل سے سنایا۔ خود اس خاتون کا بھی یہی مشاہدہ تھا۔ یوں نظر آتا تھا کہ اس نوجوان کے کندھوں پر جو جوانی کی شاہراہ عام سے ہٹ کر زندگی

پسروں کر رہے تھے، ایک ادھیر عابر دانش مند کا سر رکھ دیا گیا ہے۔ اس معزز خاتون نے جو آنکے چل کر مسلم تاریخ میں ام المؤمنین کے نام سے معروف ہوئیں۔ محمد بن عبد اللہ سے شادی کی درخواست کی۔ قریش کے بڑے بڑے سرداروں نے اپنی محفلوں میں تعجب سے یہ خبر سنی اور کہا کہ محمد بن عبد اللہ بن عبد المطلب نے جو کل تک چند نکون کے معاوضے میں اعماری پکریاں چراتے تھے، خوبیلہ کی بیٹی خدیجہ سے شادی کر لی ہے! اس پر قریش کے دوسرے سردار نے کہا کہ بدیخت! کیا تمہیں علم نہیں وہ عبد المطلب کے بیٹے ہیں اور وہ اسین ہیں۔ کیا قریش میں کوئی دوسرا ایسا آدمی ہے جو خدیجہ کے لئے عبد المطلب کے بیٹے سے زیادہ مناسب ہو اور کون ہے جو اس اسین کے مقابلے میں اسکے؟

یہ عجیب اتفاق ہے کہ قریش کے ایک دوسرے آدمی نے ایک دن خواب میں دیکھا کہ زم زم کے چشم سے روشنی پھوٹ رہی ہے۔ جس نے آہستہ آہستہ پھیل کر ساری عرب پر زمین کو روشن کر دیا ہے۔ اس نے اپنا یہ خواب اپنے بھائی کو سنایا، بھائی نے جواب میں کہا کہ تم نے واقعی عجیب خواب دیکھا ہے۔ میرا خیال ہے کہ اس واقعہ کا ظہور عبد المطلب کی اولاد میں ہوا، کیونکہ تم نے زم زم سے روشنی پھوٹتے ہوئے دیکھا ہے۔

طہ حسین نے سیرت نگاری میں اپنے نئے ایک نئی راہ پیدا کی اور ایک نئے انداز سے نبوت کی عظمت کو آشکار کیا۔ یہی وجہ ہے کہ وہ اپنے صاف شفاف اسلوب بیان کے بل پر ان تمام ہردوں کو چاک کرنے میں کامیاب ہو گئے جو مدعیان علم و مذہب، نے ایمان و فتنہ اور مذہب و فلسفہ کے نام پر لوگوں کی نگاہوں پر ڈال رکھتے تھے۔ طہ حسین نے بتایا کہ مذہب اور فلسفہ ایک ہی منزل کی پتھ دیتے ہیں، نیز یہ کہ عقل کی خوبیان مسلم، اس کے کمالات درست، لیکن اس سے نبوت کے سامنے سر جھکائیے بغیر چارہ نہیں۔ ہر چند طہ حسین کے بیان میں بعض مقابلات ہر طوالت یہی آجائی ہے اور وہ ایک ہی بات کو بار بار دھراتے ہیں، لیکن ان کے اسلوب بیان کی روائی اور حسن معنی کی تابانی کے سامنے اس قسم کی خوبیان ماند ہڑ جاتی ہیں۔